

## वैज्ञानिक आनंद राष्ट्रीय स्तर पर दूसरे स्थान पर रहे

पिलानी, कस्बे स्थित केंद्रीय इलेक्ट्रॉनिकी अभियांत्रिकी अनुसंधान संस्थान सीरी के वैज्ञानिक आनंद अभिषेक राष्ट्रीय स्तर पर आयोजित प्रतियोगिता में दूसरे स्थान पर रहे हैं। हाल ही में भारत सरकार के विज्ञान एवं प्रौद्योगिकी विभाग की ओर से विज्ञान लेखन प्रतियोगिता का आयोजन हुआ। प्रतियोगिता में संस्थान के वैज्ञानिक डॉ. आनंद अभिषेक ने भाग लेकर विज्ञान लेखन में अपनी प्रतिभा दिखाई थी। घोषित परिणाम में आनंद अभिषेक ने देशभर में दूसरा स्थान प्राप्त किया है। उन्हें 28 फरवरी को विज्ञान दिवस पर विज्ञान भवन नई दिल्ली में आयोजित समारोह में सम्मानित किया जाएगा।

